

## आइआइटी इंदौर : टीईएम लैब और प्रज्ञान इनोवेशन ट्रांजिट लैब हुई शुरू

इंदौर @ पत्रिका. आइआइटी इंदौर ने अपना 17वां स्थापना दिवस मंगलवार को मनाया। इस मौके पर संस्थान के बीते सालों की उपलब्धियों का लेखा-जोखा पेश किया और आने वाले समय में अनुसंधान व नवाचार को और मजबूत करने का संकल्प दोहराया। स्थापना दिवस पर आयोजित प्रदर्शनी में संस्थान में विकसित नई तकनीकों और शोध परियोजनाओं को प्रदर्शित किया गया।

संस्थान के निदेशक प्रो. सुहास जोशी ने कहा, आइआइटी इंदौर ने

एक युवा संस्थान से आगे बढ़कर मजबूत शैक्षणिक और अनुसंधान केंद्र के रूप में पहचान बनाई है। टीईएम लैब और 'प्रज्ञान इनोवेशन ट्रांजिट लैब' जैसी नई प्रयोगशालाओं का उद्घाटन भी किया गया। कार्यक्रम में आइआइटी जम्मू के अध्यक्ष और टेक्नोक्राफ्ट ग्रुप ऑफ इंडस्ट्रीज के चेयरमैन डॉ. शरद कुमार सराफ और हिंदुस्तान एरोनॉटिकल लिमिटेड (एचएएल) नासिक के अधिकारी साकेत चतुर्वेदी विशेष अतिथि थे।